

Re-organisation of the Districts

419 (212) DR. V. S. ACHARYA.—Will the minister for Revenue be pleased to State :—

a) Whether there is any proposal before the Government to re-organise the present thickly populated Districts and Taluks to achieve efficiency in administration and also to achieve better progress in developmental spheres?

b) Whether any action has been taken by Government on the report of the Vasudevarao Commission constituted by the Government previously?

c) Whether there are proposals for the formation of Udupi District and also Mudubidri, Brahmavar, Byndoor and Vitla Talus in Dakshina Kannada District?

SRI. V. L. PATIL (Revenue Minister).—

a) Yes.

b) The Report is still under consideration of the Government.

c) No.

ಡಾ|| ವಿ.ಎಸ್. ಆಚಾರ್ಯ.—ಮಾನ್ಯ ಅಧ್ಯಕ್ಷರೇ ಆಡಳಿತ ಧಕ್ಷತೆಯನ್ನು ಹೆಚ್ಚಿಸಲು ಮತ್ತು ಅಭಿವೃದ್ಧಿ ಕೆಲಸಕಾರ್ಯಗಳನ್ನು ಮಾಡಲು ಈಗಿರುವ ಭಾರೀ ದೊಡ್ಡ ಜನ ಸಮೃದ್ಧ ಜಿಲ್ಲೆಗಳನ್ನು ಹಾಗೂ ತಾಲ್ಲೂಕುಗಳನ್ನು ವಿಂಗಡಣೆ ಮಾಡುವ ವಿಷಯವನ್ನು ಪರಿಶೀಲಿಸಲು ಒಂದು ಸಮಿತಿಯನ್ನು ನೇಮಕ ಮಾಡಿ ಆ ಸಮಿತಿಯವರು ಸರ್ಕಾರಕ್ಕೆ ವರದಿಯನ್ನು ಸಲ್ಲಿಸಿದ್ದಾರೆ ಆ ಸಮಿತಿಯ ವರದಿ ಸರ್ಕಾರದ ಪರಿಶೀಲನೆಯಲ್ಲಿದೆ ಎಂದು ಮಾನ್ಯ ಮಂತ್ರಿಗಳು ಹೇಳಿದರು. ಆದರೆ ನಮ್ಮ ರಾಜ್ಯದ ಧಾರವಾಡ, ಬೆಳಗಾವಿ ಮತ್ತು ದಕ್ಷಿಣ ಕನ್ನಡ ಜಿಲ್ಲೆಗಳು ರಾಜ್ಯದ ಬಹಳ ದೊಡ್ಡ ಜಿಲ್ಲೆಗಳೆಂದು ಕಂಡು ಬಂದಿವೆ. ಈ ಜಿಲ್ಲೆಯಲ್ಲಿ ಸುಮಾರು ೧೫ ಲಕ್ಷಕ್ಕಿಂತ ಹೆಚ್ಚು ಜನಸಂಖ್ಯೆ ಇದ್ದಾರೆ. ಆದ್ದರಿಂದ ಈ ಜಿಲ್ಲೆಗಳನ್ನು ವಿಂಗಡಣೆ ಮಾಡಬೇಕೆಂದು ನಾನು ಮಾನ್ಯ ಮಂತ್ರಿಗಳಲ್ಲಿ ಕೇಳಿಕೊಳ್ಳುತ್ತೇನೆ. ಈ ರೀತಿಯ ಒಂದು ಪದ್ಧತಿಯನ್ನು ತೆಳುಕುನಾಡಿಸಲಿ ಜಾರಿಗೆ ತಂದಿದ್ದಾರೆ. ಅಲ್ಲಿ ಅಭಿವೃದ್ಧಿ ಕಾರ್ಯಗಳು ಸುಗಮವಾಗಿ ನಡೆಯುತ್ತವೆ ಮತ್ತು ಆಂಧ್ರ ಪ್ರದೇಶದಲ್ಲಿ ಕೂಡ ಈ ರೀತಿ ಮಾಡುವ ಉದ್ದೇಶವನ್ನು ಹೊಂದಿದ್ದಾರೆಂದು ನಾನು ತಿಳಿದು ಕೊಂಡಿದ್ದೇನೆ. ಈಗ ನಮ್ಮ ರಾಜ್ಯದಲ್ಲಿ ಸುಮಾರು ೧೫ ಜಿಲ್ಲೆಗಳಿದ್ದು ಇದರಲ್ಲಿ ಕೆಲವಾರು ಜಿಲ್ಲೆಗಳು ಬಹಳ ದೊಡ್ಡ ದೊಡ್ಡ ಜಿಲ್ಲೆಗಳು ಇವೆ. ಆ ಜಿಲ್ಲೆಗಳಲ್ಲಿ ಅಭಿವೃದ್ಧಿ ಕೆಲಸಕಾರ್ಯಗಳು ಸುಗಮವಾಗಿ ನಡೆಯುತ್ತಿಲ್ಲ. ಆದ್ದರಿಂದ ನಾನು ಹೇಳುವುದೇನೆಂದರೆ ದಕ್ಷಿಣ ಕನ್ನಡ ಜಿಲ್ಲೆಯ ಉಡುಪಿ ಯನ್ನು ಒಂದು ಜಿಲ್ಲೆಯನ್ನಾಗಿ ಪರಿವರ್ತನೆ ಮಾಡಿದರೆ ಅಲ್ಲಿ ಅಭಿವೃದ್ಧಿ ಕೆಲಸ ಕಾರ್ಯಗಳನ್ನು ಮಾಡುವುದಕ್ಕೆ ಸಾಧ್ಯವಾಗುತ್ತದೆ. ಉಡುಪಿಯಲ್ಲಿ ಸುಮಾರು ನಾಲ್ಕು ಮಂತ್ರಿಗಳು ಲಕ್ಷ ಜನಸಂಖ್ಯೆ ಇದೆ. ಅಲ್ಲಿಂದ ೩ ಜನ ಶಾಸಕರು ಚುನಾಯಿತರಾಗಿ ಬಂದಿದ್ದಾರೆ.

ಉಪಾಧ್ಯಕ್ಷರು.—ತಾವು ಭಾಷಣ ಮಾಡುವುದು ಬೇಡ. ಪ್ರಶ್ನೆ ಕೇಳಿದರೆ ಒಳ್ಳೆಯದು.

ಡಾ|| ವಿ.ಎಸ್. ಆಚಾರ್ಯ.—ಮಾನ್ಯ ಅಧ್ಯಕ್ಷರೇ ನಮ್ಮ ಜಿಲ್ಲೆ ಬಹಳ ದೊಡ್ಡ ಜಿಲ್ಲೆಯಾದ್ದರಿಂದ ಉಡುಪಿ ಜಿಲ್ಲೆ ಎಂದು ಪರಿವರ್ತನೆ ಮಾಡುವ ಉದ್ದೇಶ ಸರ್ಕಾರಕ್ಕೆ ಇದೆಯೇ? ಆ ಉದ್ದೇಶ ಸರ್ಕಾರ ಮಾಡಿದರೆ ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ಅಭಿವೃದ್ಧಿ ಕೆಲಸಕಾರ್ಯಗಳನ್ನು ಮಾಡುವುದಕ್ಕೆ ಸಾಧ್ಯವಾಗುತ್ತದೆ. ಇಲ್ಲದಿದ್ದರೆ ಆಗುವುದಿಲ್ಲ. ಆದ್ದರಿಂದ ಮಾನ್ಯ ಮಂತ್ರಿಗಳು ಇದರ ಬಗ್ಗೆ ಉತ್ತರ ಹೇಳಬೇಕು.

ಶ್ರೀ ವಿ.ಎಲ್. ಪಾಟೀಲ್.—ಮಾನ್ಯ ಅಧ್ಯಕ್ಷರೇ ಮಾನ್ಯ ಸದಸ್ಯರಿಗೆ ಗೊತ್ತಿರುವ ಹಾಗೆ ಒಂದು ಸಮಿತಿಯನ್ನು ನೇಮಕ ಮಾಡಿದ್ದಾರೆ. ಆ ಸಮಿತಿಯವರು ವರದಿಯನ್ನು ಸರ್ಕಾರಕ್ಕೆ ಸಲ್ಲಿಸಿದ್ದಾರೆ. ಅದರ ಜೊತೆಗೆ ಇನ್ನು ಮಾಹಿತಿಗಳನ್ನು ನಾವು ತರಿಸಬೇಕಾಗುತ್ತದೆ. ಆ ಮಾಹಿತಿಯನ್ನು ತರಿಸಿ ಸರ್ಕಾರ ಪರಿಶೀಲನೆ ಮಾಡುತ್ತದೆ. ಮಾನ್ಯ ಸದಸ್ಯರು ಏನೇನು ಸೂಚನೆಗಳನ್ನು ಕೊಟ್ಟಿದ್ದಾರೆ ಆ ಎಲ್ಲಾ ಸೂಚನೆಗಳನ್ನು ಗಮನದಲ್ಲಿಟ್ಟುಕೊಳ್ಳಲಾಗುವುದು.

ಡಾ|| ವಿ.ಎಸ್. ಆಚಾರ್ಯ.—ಮಾನ್ಯ ವಾಸುದೇವರಾಯರ ಸಮಿತಿಯ ವರದಿಯು ಧೂಳು ತುಂಬಿರಬಹುದು. ಆದರೆ ಅದರ ಬಗ್ಗೆ ಸರ್ಕಾರ ಇನ್ನು ಪರಿಶೀಲನೆ ಮಾಡುವ ಹಂತದಲ್ಲಿದೆ. ಆದರೆ ಉಡುಪಿಯನ್ನು ತಾವು ಜಿಲ್ಲೆಯನ್ನಾಗಿ ಮಾಡಿದರೆ ಅದಕ್ಕೆ ಸೇರುವಂಥ ಬ್ರಹ್ಮಾವರ ಮತ್ತು ಮೂಡಬಿದ್ರೆ ಹಾಗೂ ಹೆಬ್ಬರಿಗಳನ್ನು ತಾಲ್ಲೂಕುಗಳ ಆಗಿ ವಿಂಗಡಣೆ ಮಾಡುತ್ತೀರಾ? ಇದರ ಬಗ್ಗೆ ಸರ್ಕಾರದ ನಿಲುವು ಏನು ಎಂಬುದು ಖಚಿತವಾಗಿ ತಿಳಿಸಬೇಕು. ಈಗ ತಾವು ನವ ಚಂಡಿಗಡ್ ಮತ್ತು ಬಾಗಲಕೋಟೆಯನ್ನು ತಾಲ್ಲೂಕುಗಳನ್ನಾಗಿ ಘೋಷಣೆ ಮಾಡುತ್ತಿದ್ದೀರಿ. ಆದರೆ ಜೊತೆಯಲ್ಲಿ ಇದನ್ನು ಕೂಡ ಘೋಷಣೆ ಮಾಡುತ್ತೀರಾ?

ಶ್ರೀ ವಿ.ಎಲ್. ಪಾಟೀಲ್.—ಪರಿಶೀಲನೆ ಮಾಡುತ್ತೇನೆ. ಖಚಿತವಾಗಿ ಮಾಡುತ್ತೇನೆಂದು ಹೇಳುವುದಕ್ಕಾಗುವುದಿಲ್ಲ.

ಶಿಕಾರಿಪುರ ತಾಲ್ಲೂಕಿನಲ್ಲಿ ಅತಿವೃಷ್ಟಿಯಿಂದ ಕೆರೆಗಳು ಒಡೆದಿರುವ ವಿಚಾರ

೪೨೦ (೨೩೧) ಶ್ರೀ ಬಿ. ಎಸ್. ಯಡಿಯೂರಪ್ಪ.—ಮಾನ್ಯ ಕಂದಾಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ:—

(ಅ) ಶಿಕಾರಿಪುರ ತಾಲ್ಲೂಕಿನ ತಾಳಗುಂದ, ಉಡುಗುಣಿ ಹೋಬಳಿ ಗ್ರಾಮಗಳಲ್ಲಿ ಅತಿವೃಷ್ಟಿಯಾಗಿ ಕೆರೆಗಳು ಒಡೆದು ಸಂಪೂರ್ಣ ಫಸಲು ನಾಶವಾಗಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ?

(ಆ) ಹಾಗಿದ್ದಲ್ಲಿ ಪರಿಹಾರ ಕೊಡಲು ಸರ್ಕಾರದವರು ಕೈಗೊಂಡ ಕ್ರಮಗಳೇನು?

ಶ್ರೀ ವಿ. ಎಲ್. ಪಾಟೀಲ್ (ಕಂದಾಯ ಮಂತ್ರಿಗಳು).—

(ಅ) ಉಡುಗುಣಿ ಹೋಬಳಿಯಲ್ಲಿ ಒಂದು ಗ್ರಾಮ ಮತ್ತು ತಾಳಗುಂದ ಹೋಬಳಿಯಲ್ಲಿ ೧೩ ಗ್ರಾಮಗಳಲ್ಲಿ ೯೫೦ ಎಕರೆ ವಿಸ್ತೀರ್ಣದ ಬೆಳೆ ನಾಶವಾಗಿರುತ್ತದೆ. ರೂ. ೩.೯೨,೯೫೧.೦೦ ನಷ್ಟ ಆಗಿದೆಯೆಂದು ಅಂದಾಜು ಮಾಡಲಾಗಿದೆ.

(ಆ) ತೊಂದರೆಗೊಳಗಾದ ಜನರಿಗೆ ಕೃಷಿಗೆ ಬೇಕಾದ ಬೀಜ, ಗೊಬ್ಬರ ಒದಗಿಸಲು ಕೇಂದ್ರ ಸರ್ಕಾರದ ನೆರವು ಕೋರಲಾಗಿದೆ.

(ಶ್ರೀ ಬಿ. ಎಸ್. ಯಡಿಯೂರಪ್ಪನವರ ಬದಲು ಶ್ರೀ ಧನಂಜಯ ಕುಮಾರ್‌ವರಿಗೆ ಅನುಮತಿ ಕೊಡಲಾಯಿತು.)

ಶ್ರೀ ವಿ. ಧನಂಜಯ ಕುಮಾರ್.—ತೊಂದರೆಗೆ ಒಳಗಾದ ಜನರಿಗೆ ಕೃಷಿಗೆ ಬೇಕಾದ ಬೀಜ ಗೊಬ್ಬರ ಒದಗಿಸಲು ಕೇಂದ್ರ ಸರ್ಕಾರದ ನೆರವನ್ನು ಕೋರಲಾಗಿದೆ ಎಂದು ಹೇಳಿದಾರೆ. ಯಾವಾಗ ಇದರ ಅಂದಾಜಾಗಿದ್ದು? ಕೇಂದ್ರ ಸರ್ಕಾರಕ್ಕೆ ಕಳುಹಿಸಿದ್ದು ಯಾವಾಗ? ನಮಗೆ ತಿಳಿದ ಮಟ್ಟಿಗೆ ಹೇಳುವುದಾದರೆ, ಕೇಂದ್ರ ಸರ್ಕಾರದಿಂದ ಬರುವಂತಹ ನೆರವು ೨ ವರ್ಷದ ನಂತರ ಬರಬಹುದು. ಆದರೆ ಸಧ್ಯಕ್ಕೆ ಆ ರೈತರು ಬೆಳೆಮಾಡುವುದಕ್ಕೆ ಸಹಾಯವನ್ನು ಮಾಡುವ ಸಲುವಾಗಿ, ರಾಜ್ಯ ಸರ್ಕಾರ ಅವರಿಗೆ ಸಹಾಯವನ್ನು ಒದಗಿಸುವುದಕ್ಕೆ ಏನಾದರೂ ಕ್ರಮ ಜರುಗಿಸುತ್ತದೆಯೇ?

ಶ್ರೀ ವಿ. ಎಲ್. ಪಾಟೀಲ್.—ರಾಜ್ಯ ಸರ್ಕಾರಕ್ಕೆ ಆ ರೀತಿ ಕೊಡುವಂತಹ ವ್ಯವಸ್ಥೆ ಇಲ್ಲ. ಆದ್ದರಿಂದ ಕೇಂದ್ರ ಸರ್ಕಾರಕ್ಕೆ ಈಗಾಗಲೇ ಬರೆದಿದ್ದೇವೆ. ಇದಕ್ಕಾಗಿ ಪ್ರತಿ ಕುಟುಂಬಕ್ಕೆ ೫೦೦ ರೂಪಾಯಿಗಳಂತೆ ಕೊಡಬೇಕೆಂದು ತಿಳಿಸಿದ್ದೇವೆ. ಕೇಂದ್ರ ಸರ್ಕಾರದಿಂದ ಒಂದು ಟೀಮ್ ಕೂಡ